

## Subrahmanya Bhujanga Stotram

sadā bālarūpā'pi vighnādrihantrī  
mahādantivaktrā'pi pañchāsyamānyā □  
vidhīndrādimṛgyā gaṇēśābhidhā mē  
vidhattāṃ śriyaṃ kā'pi kaḷyāṇamūrtiḥ □ 1 □

na jānāmi śabdaṃ na jānāmi chārthaṃ  
na jānāmi padyaṃ na jānāmi gadyaṃ □  
chidēkā ṣaḍāsyā hṛdi dyōtatē mē  
mukhāñiḥsarantē giraśchāpi chitraṃ □ 2 □

mayūrādhirūḍhaṃ mahāvākyagūḍhaṃ  
manōhāridēhaṃ mahachchittagēham □  
mahīdēvadēvaṃ mahāvēdabhāvaṃ  
mahādēvabālaṃ bhajē lōkapālam □ 3 □

yadā sannidhānaṃ gatā mānavā mē  
bhavāmbhōdhipāraṃ gatāstē tadaiva □  
iti vyañjayansindhutīrē ya āstē  
tamīḍē pavitraṃ parāśaktiputraṃ □ 4 □

yathābdhēstaraṅgā layaṃ yānti tuṅgā-  
stathaivāpadaḥ sannidhau sēvatāṃ mē □  
itīvōrmipaṅktīrṇṇāṃ darśayantaṃ  
sadā bhāvayē hṛtsarōjē guhaṃ tam □ 5 □

giraṃ mannivāsē narā yē'dhirūḍhā-  
stadā parvatē rājatē tē'dhirūḍhāḥ □  
itīva bruvangandhaśailādhirūḍhaḥ  
sa dēvō mudē mē sadā ṣaṇmukhō'stu □ 6 □

mahāmbhōdhitīrē mahāpāpachōrē  
munīndrānukūlē sugandhākhyasailē □  
guhāyāṃ vasantaṃ svabhāsā lasantaṃ  
janārtiṃ harantaṃ śrayāmō guhaṃ tam □ 7 □

lasatsvarṇagēhē ṇṇāṃ kāmadohē  
sumastōmasañChannamāṇikyamañchē □

samudyatsahasrārkatulyaparakāśaṃ  
sadā bhāvayē kārtikēyaṃ surēśaṃ ॥ 8 ॥

raṇaddhaṃsakē mañjulē'tyantaśōṇē  
manōhārilāvaṇyapīyūṣapūrṇē ॥  
manaḥṣaṭpadō mē bhavaklēśataptaḥ  
sadā mōdatāṃ skanda tē pādapadmē ॥ 9 ॥

suvarṇābhādivyāambarairbhāsamānāṃ  
kvaṇatkiṅkiṅīmēkhalāśōbhamānāṃ ॥  
lasaddhēmapaṭṭēna vidyōtamānāṃ  
kaṭiṃ bhāvayē skanda tē dīpyamānāṃ ॥ 10 ॥

pulindēśakanyāghanābhōgatuṅga-  
stanāliṅganāsaktakāśmīrarāgam ॥  
namasyāmyahaṃ tārakārē tavōraḥ  
svabhaktāvanē sarvadā sānurāgam ॥ 11 ॥

vidhau klṛptadaṇḍānsvalīlādḥṛtāṇḍā-  
nnirastēbhaśuṇḍāndviṣatkāladaṇḍān ॥  
hatēndrāriṣaṇḍānjagatrāṇaśaṇḍā-  
nsadā tē prachaṇḍānsrayē bāhudaṇḍān ॥ 12 ॥

sadā śāradāḥ ṣaṇmṛgāṅkā yadi syuḥ  
samudyanta ēva sthitāśchētsamantāt ॥  
sadā pūrṇabimbāḥ kaḷaṅkaiścha hīnā-  
stadā tvanmukhānāṃ bruvē skanda sāmyam ॥ 13 ॥

sphuranmandahāsaiḥ sahaṃsāni chañcha-  
tkāṭākṣāvalībhṛṅgasaṅghōjjvalāni ॥  
sudhāsyandibimbādharāṇīśāsūnō  
tavālōkayē ṣaṇmukhāmbhōruhāṇi ॥ 14 ॥

viśālēṣu karṇāntadīrghēśvajasraṃ  
dayāsyandiṣu dvādaśasvīkṣaṇēṣu ॥  
mayīṣatkaṭākṣaḥ sakṛtpātitaśchē-  
dbhavēttē dayāśīla kā nāma hāniḥ ॥ 15 ॥

sutāṅgōdbhavō mē'si jīvēti ṣaḍdhā  
japanmantramīśō mudā jighratē yān ॥  
jagadbhārabhṛdbhyō jagannātha tēbhyaḥ  
kirīṭōjjvalēbhhyō namō mastakēbhyaḥ ॥ 16 ॥

sphuradratnakēyūrahārābhirāma-  
śchalatkuṇḍalaśrīlasadgaṇḍabhāgaḥ □  
kaṭau pītavāsāḥ karē chāruśaktiḥ  
purastānmamāstāṃ purārēstanūjaḥ □ 17 □

ihāyāhi vatsēti hastānprasāryā-  
hvayatyādarāchChaṅkarē māturaṅkāt □  
samutpatya tātaṃ śrayantaṃ kumāraṃ  
harāśliṣṭagaṭraṃ bhajē bālamūrtim □ 18 □

kumārēśasūnō guha skanda sēnā-  
patē śaktipāṇē mayūrādhirūḍha □  
pulindātmajākānta bhaktārtihārin  
prabhō tārakārē sadā rakṣa māṃ tvam □ 19 □

prasāntēndriyē naṣṭasañjñē vichēṣṭē  
kaphōdgārivaktrē bhayōtkampigātrē □  
prayāṇōnmukhē mayyanāthē tadānīṃ  
drutaṃ mē dayālō bhavāgrē guha tvam □ 20 □

kṛtāntasya dūtēṣu chaṇḍēṣu kōpā-  
ddahachChinddhi bhinddhīti māṃ tarjayatsu □  
mayūraṃ samāruhya mā bhairiti tvam  
puraḥ śaktipāṇirmamāyāhi śīghram □ 21 □

praṇamyāsakṛtpādayōstē patitvā  
prasādya prabhō prārthayē'nēkavāram □  
na vaktuṃ kṣamō'haṃ tadānīṃ kṛpābdhē  
na kāryāntakālē manāgapyupēkṣā □ 22 □

sahasrāṇḍabhōktā tvayā śūranāmā  
hatastāraḥ siṃhavaḥktraścha daityaḥ □  
mamāntarḥṛdisthaṃ manaḥklēśamēkaṃ  
na haṃsi prabhō kiṃ karōmi kva yāmi □ 23 □

ahaṃ sarvadā duḥkhabhārāvasannō  
bhavāndīnabandhustvadanyaṃ na yāchē □  
bhavadbhaktirōdhaṃ sadā klṛptabādhaṃ  
mamādhiṃ drutaṃ nāśayōmāsuta tvam □ 24 □

apasmāraḥ kuṣṭakṣayārśaḥ pramēha-  
jvarōnmādagulmādirōgā mahāntaḥ □  
piśāchāścha sarvē bhavatpatrabhūtiṃ

vilōkya kṣaṇāttāarakārē dravantē □ 25 □

dṛśi skandamūrtiḥ śrutau skandakīrti-  
rmukhē mē pavitraṃ sadā tachcharitram □  
karē tasya kṛtyaṃ vapustasya bhṛtyaṃ  
guhē santu līnā mamāśēṣabhāvāḥ □ 26 □

munīnāmutāhō nṛṇāṃ bhaktibhājā-  
mabhīṣṭapradāḥ santi sarvatra dēvāḥ □  
nṛṇāmantyajānāmapi svārthadānē  
guhāddēvamanyaṃ na jānē na jānē □ 27 □

kalatraṃ sutā bandhuvargaḥ paśurvā  
narō vātha nārī gṛhē yē madīyāḥ □  
yajantō namantaḥ stuvantō bhavantaṃ  
smarantaścha tē santu sarvē kumāra □ 28 □

mṛgāḥ pakṣiṇō daṃśakā yē cha duṣṭā-  
stathā vyādhayō bādhakā yē madaṅgē □  
bhavachChaktitīkṣṇāgrabhinnāḥ sudūrē  
vinaśyantu tē chūrṇitakrauñchaśaila □ 29 □

janitrī pitā cha svaputrāparādham  
sahētē na kiṃ dēvasēnādhinātha □  
ahaṃ chātibālō bhavān lōkatātaḥ  
kṣamasvāparādham samastaṃ mahēśa □ 30 □

namaḥ kēkinē śaktayē chāpi tubhyaṃ  
namaśChāga tubhyaṃ namaḥ kukkuṭāya □  
namaḥ sindhavē sindhudēsāya tubhyaṃ  
punaḥ skandamūrtē namastē namō'stu □ 31 □

jayānandabhūmaṃ jayāpāradhāmaṃ  
jayāmōghakīrtē jayānandamūrtē □  
jayānandasindhō jayāśēṣabandhō  
jaya tvam sadā muktidānēśasūnō □ 32 □

bhujaṅgākhyavṛttēna klṛptaṃ stavaṃ yaḥ  
paṭhēdbhaktiyuktō guhaṃ sampraṇamya □  
sa putrānkalatraṃ dhanaṃ dīrghamāyu-  
rlabhētskandasāyujyamantē naraḥ saḥ □ 33 □